


गिरेगी गाज

क्यूआर कोड चस्पा नहीं करने वाले लायसंसियों पर गिरेगी गाज

## शराब दुकानों पर क्यूआर कोड का 'डिजिटल पहरा'

नवभारत, बालाघाट। प्रदेश की मदिरा दुकानों पर हो रही मनमानी वसूली और नियमों के उल्लंघन को रोकने के लिए अब तकनीकी और सख्ती करने का निर्णय लिया है। विभाग के संज्ञान में आया है कि कई जिलों में शराब की दुकानों पर न केवल अधिकतम विक्रय मूल्य एमआरपी से अधिक दाम वसूले जा रहे हैं, बल्कि प्रतिस्पर्धा के चलते न्यूनतम विक्रय मूल्य एमआरपी से कम पर भी मदिरा बेची जा रही है। इस गंभीर अनियमितता को विभागीय निर्देशों की खुली अवहेलना मानते हुए आबकारी आयुक्त श्री दीपक सक्सेना ने अब हर मदिरा दुकान पर 'क्यूआर कोड' चस्पा करना अनिवार्य कर दिया गया है। उन्होंने कहा कि यह व्यवस्था उपभोक्ताओं को सशक्त बनाएगी, जिससे वे मौके पर ही अपने स्मार्टफोन से स्कैन कर ब्रांड की वास्तविक और कानूनी दरों का सत्यापन कर सकेंगे।



लिस्ट खुल जाएगी। कोई दुकान संचालक यदि निर्धारित एमआरपी से कम या एमआरपी से ज्यादा पर विक्री करता है, तो मध्यप्रदेश राजपत्र की कडिका 21.2 एवं 21.3 के तहत उसके विरुद्ध लाइसेंस निरस्तकरण जैसी कठोर वैधानिक कार्यवाही की जाएगी। उपभोक्ता अब सीधे मौके पर ही रेट का मिलान कर सकेंगे।

यह कदम उपभोक्ताओं को पारदर्शी सेवाएं देने की दिशा में एक बड़ा बदलाव है। ई-आबकारी पोर्टल के माध्यम से जिला अधिकारियों को विशेष क्यूआर कोड उपलब्ध कराए गए हैं, जिन्हें दुकानों के प्रमुख हिस्सों पर लगाया होगा। कोई लायसंसि

यदि इन नियमों की अनदेखी करता है या निर्धारित दरों से अलग विक्री करता पाया जाता है, तो उसे भारी दंड का सामना करना पड़ेगा। मदिरा उपभोक्ताओं को उचित मूल्य पर उत्पाद उपलब्ध कराना सर्वोच्च प्राथमिकताओं में शामिल है और इसमें किसी भी स्तर पर कोताही बर्दाश्त नहीं की जाएगी। इसी पारदर्शिता को जमीन पर उतारने के लिए प्रदेश भर में 28 अप्रैल 2026 से 7 मई 2026 तक एक विशेष 10 दिवसीय जांच अभियान चलाया जा रहा है, जिसकी रिपोर्ट 11 मई तक अनिवार्य रूप से तलब की गई है।

मदिरा दुकानों पर विक्रय मूल्यों के सत्यापन हेतु चस्पा किये जाने वाले क्यूआर कोड सम्बन्धी निर्देश में कहा गया है कि क्यूआर कोड को ए-3 आकार के स्टिकर पेपर पर प्रिंट कराया जाये। पेपर न्यूनतम 250 जीएसएम की गुणवत्ता का होना चाहिए। स्टिकर में ग्लू पर्याप्त गुणवत्ता/मात्रा का होना चाहिए, जिससे इसे एक बार चस्पा होने पर निकाला न जा सके। प्रत्येक मदिरा दुकान हेतु 5 क्यूआर कोड प्रिंट कराये जाएं। क्यूआर कोड को अभी मदिरा

दुकान के ऐसे स्थानों पर चस्पा कराये जाएं जहाँ से अधिकतम उपभोक्ताओं द्वारा इन्हें आसानी से स्कैन किया जा सके। शेष 2 क्यूआर कोड को भविष्य में आवश्यकता हेतु सुरक्षित रखा जाए, जिन्हें पूर्व में चस्पा क्यूआर कोड फटने अथवा क्षतिग्रस्त होने पर पुनः चस्पा कराया जाए।

क्यूआर कोड विभाग द्वारा प्रिंट कराये जाकर मदिरा दुकानों पर चस्पा कराये जाएं, जिसका स्टेशनरी हेतु निर्धारित कोषालय शीर्ष से भुगतान किया जाये। सम्बन्धित वृत्त प्रभारी द्वारा मदिरा दुकान के क्यूआर कोड को स्कैन किया जाकर कि इसके माध्यम से मदिरा के विक्रय मूल्य (एमआरपी) एवं एमआरपी) की जानकारी प्रदर्शित हो रही है। क्यूआर कोड चस्पा होने पर, सम्बन्धित वृत्त प्रभारी से मदिरा दुकान की फोटो प्राप्त की जाए जिसमें क्यूआर कोड प्रदर्शित हों। समस्त दुकानों पर उक्त कार्यवाही होने पर कार्यपूरता प्रमाण पत्र आबकारी आयुक्त कार्यालय को प्रेषित करने कहा गया है।



### जिला स्तरीय ओलम्पियाड में अशिम वाघाडे रहीं प्रथम

नवभारत कटंगी। शासकीय मिडिल स्कूल पुलपुड़ा की छात्रा अशिम वाघाडे ने जिला स्तरीय ओलम्पियाड प्रतिযোগिता में खैरलांजी तहसील में कक्षा 8वीं में हिन्दी विषय पर प्रथम स्थान प्राप्त कर स्कूल और गांव का नाम गौरवान्वित किया। इस उपलब्धि पर अशिम को बीआरसी खैरलांजी द्वारा विद्वानों और शिक्षकों की उपस्थिति में प्रमाण पत्र और भविष्य में पढाई के क्षेत्र में काम आने वाली सामग्री भेंट स्वरूप प्रदान की गई। इस अवसर पर हेड मास्टर गजेन्द्र गौपाले, युवा कवि संजय अशक और ग्रामीणों ने अशिम को बधाई देते हुए उज्ज्वल भविष्य की कामना की।

## मॉडल स्कूल बिरसा में पर्यावरण व गणित पर जागरूकता कार्यशाला आयोजित

नवभारत, बेहर। शासकीय मॉडल स्कूल, बिरसा में पर्यावरण शिक्षण कार्यक्रम के अंतर्गत एकल उपयोगी प्लास्टिक एवं जल संरक्षण विषयों पर जागरूकता कार्यशालाओं का सफल आयोजन किया गया। कार्यक्रम का उद्देश्य विद्यार्थियों को पर्यावरण संरक्षण के प्रति जागरूक बनाना तथा उन्हें सतत जीवनशैली अपनाने के लिए प्रेरित करना था।



कार्यशाला में विद्यार्थियों को बताया गया कि एकल उपयोगी प्लास्टिक जैसे पॉलीथिन, प्लास्टिक कप और अन्य डिस्पोजेबल सामग्री पर्यावरण के लिए अत्यंत हानिकारक हैं। इनके स्थान पर पर्यावरण-अनुकूल विकल्प अपनाने की आवश्यकता पर विशेष जोर दिया गया। इसके साथ ही जल संरक्षण पर आयोजित सत्र में विद्यार्थियों को जल के महत्व, वर्षा जल संचयन और जल के विवेकपूर्ण उपयोग के बारे में विस्तार से जानकारी दी गई। विद्यार्थियों ने पर्यावरण संरक्षण विषय पर एक प्रभावशाली नाटक भी प्रस्तुत किया, जिसमें प्लास्टिक प्रदूषण और जागरूक नागरिक की भूमिका को जीवंत रूप में दर्शाया गया।

कार्यक्रम में मुख्य अतिथि के रूप में शासकीय उत्कृष्ट विद्यालय बिरसा के इको-क्लब ईचार्ज संतोष कुमार उपाध्यक्ष तथा विशिष्ट अतिथि के रूप में उच्च माध्यमिक शिक्षक दोहराम बिसेन उपस्थित रहे। आयोजन का संचालन विद्यालय के इको क्लब प्रभारी जय प्रकाश यादव के मार्गदर्शन में किया गया। इसी क्रम में गणित विषय पर भी एक कार्यशाला आयोजित की गई, जिसमें गणित प्रभारी उममेद केलकर ने विद्यार्थियों को महत्वपूर्ण जानकारी प्रदान की। वहीं, विद्यालय के पूर्व छात्र एवं वर्तमान में इंजीनियर प्रफुल्ल बडवैय्या ने विद्यार्थियों के प्रश्नों का सरल एवं प्रभावी समाधान दिया।

## नगर पालिका परिषद का नवाचार, प्रदीप जायसवाल के हस्ते पानी को स्वच्छ करने के सीवेज ट्रीटमेंट प्लांट की हुई शुरुवात

दूषित पानी को भौतिक, रासायनिक और जैविक प्रक्रिया द्वारा साफ कर उसे कृषि और औद्योगिक उपयोग के योग्य बनाया जायेगा

नवभारत, वारासिवनी। नगर के स्वच्छ एवं स्वस्थ वातावरण की दिशा में एक महत्वपूर्ण कदम उठाते हुए आज नगर पालिका परिषद द्वारा सीवेज ट्रीटमेंट प्लांट के निर्माण हेतु भूमि पूजन कार्यक्रम संपन्न किया गया। इस अवसर पर मुख्य अतिथि के रूप में प्रदीप जायसवाल पूर्व कैबिनेट मंत्री उपस्थित रहे। कार्यक्रम की अध्यक्षता नगर पालिका अध्यक्ष श्रीमती सरिता मनोज दांदरे के द्वारा की गयी। नपा परिषद पिछले कयी साल से वारासिवनी को महानगरी की तर्ज पर सुविधा देने के लिये बड़ी बड़ी सीमांत प्रदान कर रही है। आज इसी श्रंखला में वार्ड 12 में शिव मंदिर के सामने के मैदान में स्वच्छता अभियान के दिशा में एक नये अध्याय की शुरुवात कर दी गयी है।

कार्यक्रम का शुभारंभ विधिवत पूजा-अर्चना के साथ किया गया। उपस्थित अतिथियों ने भूमि पूजन कर परियोजना के शीर्ष एवं गुणवत्तापूर्ण निर्माण के निर्देश भी जारी किये। इस अवसर पर वक्ताओं ने कहा कि सीवेज ट्रीटमेंट प्लांट के निर्माण से नगर की जल निकासी व्यवस्था सुदृढ़ होगी तथा गंदे पानी का वैज्ञानिक



तरीके से उपचार किया जा सकेगा। इससे न केवल पर्यावरण संरक्षण को बढ़ावा मिलेगा, बल्कि आसपास के जल स्रोतों की स्वच्छता भी सुनिश्चित होगी। इस शुरुवात के संदर्भ में प्रदीप जायसवाल ने मिडिया के सवाल पर कहा कि नगर में 5 करोड़ 50 लाख की राशी से वाटर ट्रीटमेंट प्लांट के तहत दूषित पानी को भौतिक, रासायनिक और जैविक प्रक्रिया द्वारा साफ कर उसे कृषि और औद्योगिक उपयोग के योग्य बनाकर पर्यावरण को सुरक्षित रखने का कार्य किया जा रहा है। नगर में जनसंख्या के बढ़ते दबाव, ग्रामीण क्षेत्रों से नगरीय क्षेत्रों में लोगों के आने से घरो की संख्या में तेजी से इजाफा हो रहा है। इन घरो का या औद्योगिक विषयों का गंदा पानी हमारे नगर के आमा तालाब, शंकर तालाब, चंदन नदी आदि में जाने से इसका चैतरणा प्रभाव पडता है। अत इस वाटर ट्रीटमेंट प्लांट का निर्माण अब समय की मांग हो गया है। नपा परिषद नगर के गंदे पानी को यहा एकत्र कर प्लांट के माध्यम से शुद्ध



## भगवान परशुराम पर अभद्र टिप्पणी पर सर्व ब्राह्मण समाज में आक्रोश

► आरोपी दामोदर यादव पर कार्रवाई की मांग, कक्षा-धार्मिक भावनाएं हुई आहत थाना पहुंचकर सीमा ज्ञापन

नवभारत कटंगी, 29 अप्रैल। भगवान परशुराम के संबंध में की गई कथित अभद्र टिप्पणी को लेकर कटंगी में सर्व ब्राह्मण समाज में आक्रोश व्याप्त है। समाज के लोगों ने आजाद समाज पार्टी (भीम आर्मी) के राष्ट्रीय कोर कमेटी सदस्य एवं दलित पिछड़ा समाज संगठन के राष्ट्रीय अध्यक्ष दामोदर यादव पर धार्मिक भावनाएं आहत करने का आरोप लगाया है।

इस मामले को लेकर बुधवार दोपहर लगभग 1 बजे सर्व ब्राह्मण समाज के प्रतिनिधियों ने एसडीएम, एसडीओपी, तहसीलदार कार्यालय एवं थाना कटंगी पहुंचकर ज्ञापन सौंपा और संबंधित व्यक्ति के खिलाफ कठोर कानूनी कार्रवाई की मांग की। भगवान परशुराम त्याग और मर्यादा के प्रतीक

ज्ञापन में उल्लेख किया गया कि भगवान परशुराम भगवान विष्णु के छठे अवतार माने जाते हैं और उनका जीवन आदर्श, त्याग एवं मर्यादा का प्रतीक है। उनके प्रति अभद्र टिप्पणी करना न केवल असहनीय है, बल्कि यह करोड़ों हिंदुओं की धार्मिक आस्था पर सीधा आघात भी है।

### प्रशासन ने दिया आश्वासन

एसडीओपी विवेक शर्मा ने समाज के प्रतिनिधियों को आश्वासन दिया कि ज्ञापन वरिष्ठ अधिकारियों को भेजकर नियमानुसार जांच के बाद वैधानिक कार्रवाई की जाएगी।

इनकी रही उपस्थिति ज्ञापन सौंपने वालों में राकेश शर्मा, कैलाश शर्मा, आंकरेश्वर दुबे, दिनेश मिश्रा, नीरज पालीवाल, संदीप शर्मा, साकेत मिश्रा, मनीष तिवारी, कन्हैया शर्मा, बुलबुल दीक्षित, साकेत तिवारी, देवी प्रसाद तिवारी, मनीष शर्मा सहित बड़ी संख्या में समाजजन उपस्थित रहे। प्रतिनिधिमंडल ने एसडीओपी विवेक शर्मा एवं तहसीलदार राकेश प्रजापति को ज्ञापन सौंपा।

पुनर्स्थापन

असम के काजीरंगा से कान्हा टाइगर रिजर्व में 4 जंगली भैंसों का हुआ सफल पुनर्स्थापन

## प्रदेश में जंगली भैंसा प्रजाति का पुनर्स्थापन ऐतिहासिक अवसर : मुख्यमंत्री डॉ. यादव

नवभारत, बालाघाट। मुख्यमंत्री डॉ. मोहन यादव ने प्रदेश में संचालित जैव विविधता संरक्षण के अगले अध्याय के रूप में आज जंगली भैंसा पुनर्स्थापना योजना का शुभारंभ किया। मुख्यमंत्री डॉ. यादव ने कान्हा टाइगर रिजर्व में काजीरंगा राष्ट्रीय उद्यान असम से लाए गए जंगली भैंसों के पुनर्स्थापना के लिए उन्हें बालाघाट जिले के सुपखार क्षेत्र में सॉफ्ट रिलीज किया। मुख्यमंत्री डॉ. यादव ने प्रदेश की धरती पर नए मेहमान के शुभ आगमन के लिए प्रदेशवासियों को बधाई दी।



मुख्यमंत्री डॉ. यादव ने इस अवसर पर मीडिया से चर्चा में कहा कि प्रदेश के लिए आज का दिन ऐतिहासिक है। लगभग 100 वर्ष के बाद प्रदेश की धरती पर जंगली भैंस का पुनर्वास एवं पुनर्स्थापना कार्य हो रहा है। यह मध्य प्रदेश के वन्य जीव एवं वन पारिस्थितिक संरक्षण के लिए अद्भुत अवसर है। जंगली भैंस के पुनर्वास से घास के मैदान के संरक्षण और इकोसिस्टम को मजबूत मिलेगी। यशस्वी प्रधानमंत्री श्री नरेन्द्र मोदी के मार्गदर्शन में राज्य सरकार विलुप्त प्रजातियों के वन्यजीवों को मध्य प्रदेश में वापस लेकर आ रही है। इससे जंगल,

यदव ने कहा कि मध्य प्रदेश आज टाइगर और चीता स्टेट है, मध्य प्रदेश में मगरमच्छ, घड़ियाल और भेड़िया भी पर्याप्त संख्या में पाए जाते हैं। मध्य प्रदेश अब वल्चर स्टेट यानी गिद्ध स्टेट भी बना है। मध्य प्रदेश की धरा हर तरह के वन्य प्राणियों से समृद्ध है। कई सौ साल पहले विलुप्त हुए पर प्राणियों के पुनर्स्थापना से प्रदेश के समृद्ध वनों में वन्य प्राणियों के संरक्षण का सपना साकार हो रहा है, मध्यप्रदेश वन्य प्राणी संरक्षण में देश में मिसाल प्रस्तुत कर रहा है। मुख्यमंत्री डॉ. यादव ने बताया कि बालाघाट जिले के जंगल में छोड़े गए जंगली भैंसों में तीन मादा और एक नर शामिल हैं। सभी जंगली भैंसा युवा अवस्था में हैं और स्वस्थ हैं। मुख्यमंत्री डॉ.



सम्पूर्ण निष्ठा के साथ निर्णय ले रही है। प्रधानमंत्री श्री नरेन्द्र मोदी के आशीर्वाद से वर्ष 2022 में चीतों का पुनर्वास हुआ। आज सुपर कुनो अभ्यारण के बाद गांधी सागर अभ्यारण में भी चीते दौड़ लगा रहे हैं। सागर के पास नोरादेही अभ्यारण में भी चीतों को बसाने की पूरी तैयारी है। यह सभी कार्य प्रदेश के लिए धरोहर होंगे। इस अवसर पर सांसद श्रीमति भारती पारधी, मध्यप्रदेश अनुसूचित जनजाति आयोग के सदस्य श्री भगत सिंह नेताम, मध्य प्रदेश की प्रधान मन्त्री मन्थन वन्य संरक्षक वन्य जीव श्रीमती समिता राजौरा, जबलपुर संभाग के कमिश्नर श्री चंद्रजय सिंह, कलेक्टर श्री मृणाल मीना, पुलिस अधीक्षक श्री आदित्य मिश्रा, कान्हा टाइगर

रिजर्व के अधिकारी एवं पत्रकार उपस्थित रहे। इस अवसर पर वन विभाग के अधिकारियों ने मुख्यमंत्री डॉ. मोहन यादव को जंगली भैंसा पुनर्स्थापन के लिए स्मृति चिन्ह भेंट किया।

अंतर-राज्यीय सहयोग के इस महत्वपूर्ण अभियान के प्रथम चरण में 19 मार्च से 10 अप्रैल 2026 के बीच, काजीरंगा के मध्य और पूर्वी क्षेत्रों से 7 किशोर भैंसों को लिया गया। 25 अप्रैल 26 को 4 जंगली भैंसों ने काजीरंगा से कान्हा टाइगर रिजर्व तक की अपनी 2000 किलोमीटर की यात्रा की। इनका स्थानांतरण काजीरंगा और कान्हा, दोनों जगहों के वरिष्ठ अधिकारियों और अनुभवी पशु चिकित्सकों को देख-रेख में किया गया है। आज दिनांक 28



## मलेरिया से बचाव ही उपचार का दिया संदेश

► विश्व मलेरिया दिवस पर कटंगी में निकली जागरूकता रैली

नवभारत, कटंगी 29 अप्रैल। मुख्य चिकित्सा एवं स्वास्थ्य अधिकारी डॉ. परेश उपलप एवं जिला मलेरिया अधिकारी एस जुनेजा के मार्गदर्शन तथा खण्ड चिकित्सा अधिकारी डॉ. विनोद भलावी के कुशल निदेशन में शनिवार को वीर शिवाजी सामुदायिक स्वास्थ्य केंद्र कटंगी में विश्व मलेरिया दिवस मनाया गया। कार्यक्रम के दौरान मलेरिया निरीक्षक जीआर भलावी द्वारा मलेरिया के कारण, लक्षण एवं बचाव-उपचार के बारे में विस्तार से चर्चा की गई। उन्होंने बताया कि मलेरिया मादा एनाफिलोज मच्छर के काटने से होता है। इसके प्रमुख लक्षण ठंड लगकर तेज बुखार, सिरदर्द, उल्टी और शरीर में दर्द हैं।

### मिट्टाओं के नारे लगाए गए

आमजन को जागरूक करने के लिए पोस्टर-पाम्पलेट बांटे गए। कार्यक्रम के अंत में जनजागरूकता हेतु रैली निकाली गई, जिसमें मलेरिया की रोकथाम हेतु नारे लगाए गए 'मच्छर भगाओ, मलेरिया मिटाओ, कहीं भी पानी नहीं जमने दें, मलेरिया से बचकर रहें।

### इनकी रही उपस्थिति

कार्यक्रम में बोर्डई जानकी हरिनखेड़े, बीसीएम कमलेश मेश्राम, जवाहर बिलेवार, बीपीएम आनंद तुरकर, सुपरवाइजर यशोमति मेश्राम, एलएचवी रुबी खान, सीएचओ सत्यम राहंगडाले, एएनएम आर वामनिक, सुषमा चौहान, सुमन वाईकर एवं आशा सुपरवाइजर, आशा कार्यकर्ता तथा बड़ी संख्या में ग्रामीण उपस्थित रहे।